

PAKISTAN DOMESTIC  
SEASON 2019-20  
14 SEP - 24 APR

CRICKET  
CHAMPIONS  
Inspiring the Nation



## سدرن پنجاب، نوجوان اور تجربہ کار کھلاڑیوں کا حسین امتزاج

- کپتان شان مسعود، محمد حفیظ، صہیب مقصود، سمیع اسلم اور عمر صدیق پر مشتمل بیٹنگ لائن اپ
- باؤلنگ میں محمد عباس، عمید آصف، محمد عرفان سینئر اور بلاول بھٹی کاسہارا
- پاکستان کے بہترین فاسٹ باؤلرز کی موجودگی کے باعث ہمارا باؤلنگ کا شعبہ مضبوط ہے، شان مسعود کپتان سدرن پنجاب

کراچی، 12 ستمبر 2019ء:

سدرن پنجاب کا شمار قائداعظم ٹرافی کی فیورٹ ٹیموں میں کیا جا رہا ہے۔ سدرن پنجاب ٹورنامنٹ میں اپنے سفر کا آغاز ہفتے کو قذافی اسٹیڈیم لاہور میں سنٹرل پنجاب کے خلاف میچ سے کرے گا۔

نوجوان اور تجربہ کار کھلاڑیوں پر مشتمل ٹیم کی قیادت قومی ٹیسٹ کرکٹ ٹیم کے اوپنر شان مسعود کر رہے ہیں۔ شان مسعود 112 فرسٹ کلاس میچوں میں 33.99 کی اوسط سے 6221 رنز بنا چکے ہیں۔ ان کے فرسٹ کلاس کیریئر میں 10 سنچریاں اور 32 نصف سنچریاں شامل ہیں۔

قائداعظم ٹرافی میں سدرن پنجاب کی اوپننگ جوڑی 29 سالہ شان مسعود اور لاہور سے تعلق رکھنے والے بائیں ہاتھ سے بیٹنگ کرنے والے سمیع اسلم پر مشتمل ہوگی۔ سمیع اسلم پاکستان کی جانب سے 13 ٹیسٹ میچ کھیل چکے ہیں۔ وہ اب تک 63 فرسٹ کلاس میچز میں 34.50 کی اوسط سے 3589 رنز بنا چکے ہیں۔ ان کے فرسٹ کلاس کیریئر میں 10 سنچریاں اور 15 نصف سنچریاں شامل ہیں۔

362 انٹرنیشنل میچوں میں پاکستان کی نمائندگی کرنے والے محمد حفیظ بطور مڈل آرڈر بیٹسمین سدرن پنجاب کی نمائندگی کریں گے۔ محمد حفیظ گذشتہ 2 دہائیوں سے ڈومیسٹک

کرکٹ کھیلنے میں مصروف ہیں۔ وہ اپنے ڈومیسٹک کرکٹ کیریئر میں فیصل آباد، لاہور، سرگودھا اور سوئی ناردرن گیس کی نمائندگی کرچکے ہیں۔

مڈل آرڈر بیٹسمین صہیب مقصود اور سیف بدر بھی قائداعظم ٹرافی کے 62ویں ایڈیشن میں سدرن پنجاب کی نمائندگی کریں گے۔

تجربہ کار فاسٹ باؤلرز محمد عباس اور محمد عرفان سینئر ممکنہ طور پر سدرن پنجاب کی جانب سے باؤلنگ کا آغاز کریں گے۔

ٹیسٹ فاسٹ باؤلر بلاول بھٹی اور آلراؤنڈر عامر یامین محدود اور طویل دورانیے کی کرکٹ میں بہترین کارکردگی کا مظاہرہ کرچکے ہیں۔

ایچ بی ایل پاکستان سپر لیگ میں پشاور زلمی کے مستقل رکن عمید آصف قائداعظم ٹرافی میں سدرن پنجاب کی نمائندگی کریں گے۔ عمید آصف 55 فرسٹ کلاس میچز میں 179 وکٹیں حاصل کرچکے ہیں۔

اسپن باؤلنگ کے شعبے میں بائیں ہاتھ کے باؤلر محمد عرفان اور لیگ اسپنر زاہد محمود سدرن پنجاب کی نمائندگی کریں گے۔

سدرن پنجاب کرکٹ ٹیم کے اسکواڈ میں 2 وکٹ کیپرز، قومی ٹیسٹ کرکٹر عدنان اکمل اور بائیں ہاتھ سے بیٹنگ کرنے والے عمر صدیق، شامل ہیں۔ عمر صدیق ایچ بی ایل پی ایس ایل میں ملتان سلطانز کی جانب سے بطور اوپننگ بیٹسمین اننگ کا آغاز بھی کرچکے ہیں۔

### کپتان شان مسعود :

سدرن پنجاب کے کپتان شان مسعود کو اپنی باؤلنگ لائن اپ پر بھروسہ ہے۔ شان مسعود سمجھتے ہیں کہ ان کے پاس مضبوط باؤلنگ لائن اپ موجود ہے۔

شان مسعود کا کہنا ہے کہ ٹورنامنٹ میں شامل تمام ٹیمیں متوازی ہیں۔

شان مسعود نے کہا کہ باؤلنگ ہماری طاقت ہے۔ انہوں نے کہا کہ ہمارے پاس محمد عباس، محمد عرفان سینئر، عمید آصف، بلاول بھٹی، راحت علی اور عامر یامین کی صورت میں ملک کے بہترین فاسٹ باؤلرز موجود ہیں۔

سدرن پنجاب کرکٹ ٹیم کے کپتان کا کہنا ہے کہ ہم اپنے باؤلرز کا بہترین استعمال کریں گے اور جب ضرورت ہوگی انہیں آرام دیا جائے گا تاکہ کھلاڑیوں پر زیادہ بوجھ نہ پڑھے۔

شان مسعود نے کہا کہ ہمارے پاس ایسے باؤلرز موجود ہیں جو نہ صرف وکٹیں حاصل کرتے ہیں بلکہ حریف ٹیم پر دباؤ بڑھانے کی بھی صلاحیت رکھتے ہیں۔

شان مسعود کا کہنا ہے کہ فاسٹ باؤلرز کے علاوہ ہمارے پاس بہترین اسپنرز موجود ہیں۔ ڈومیسٹک کرکٹ میں بہترین کارکردگی کا مظاہرہ کرنے والے اسپنرز محمد عرفان اور زاہد محمود قومی کرکٹ ٹیم کے دروازے پر دستک دے رہے ہیں۔

کپتان کا کہنا ہے کہ ہمارے اسکواڈ میں بہترین بلے باز بھی شامل ہیں۔ عمر صدیق، سمیع اسلم، سیف بدر، زین عباس اور عمران رفیق جیسے نوجوان بلے باز ذمہ داری کا مظاہرہ کرتے ہیں تو وہ جلد قومی کرکٹ ٹیم کا حصہ بن جائیں گے۔

شان مسعود نے کہا کہ ٹیم کو محمد حفیظ کے وسیع تجربے کا فائدہ ہوگا۔ بطور سینئر کھلاڑی مجھے اور صہیب مقصود کو ذمہ داری کا مظاہرہ کرنا ہوگا۔ انہوں نے کہا کہ یہ ٹورنامنٹ میرے اور صہیب مقصود کے لیے انتہائی اہم ہوگا جہاں ہم قومی اور بین الاقوامی کرکٹ میں اپنے تجربے سے فائدہ اٹھانے کی کوشش کریں گے۔

قومی ٹیسٹ کرکٹ ٹیم کے اوپنر شان مسعود کا کہنا ہے کہ ٹیسٹ کرکٹر عدنان اکمل اور نوجوان وکٹ کیپر عمر صدیق کی ٹیم میں موجودگی کا فائدہ ہوگا۔ انہوں نے کہا کہ ہمارے پاس ایک متوازی اسکواڈ موجود ہے۔

### سدرن پنجاب سیکنڈ الیون:

قائد اعظم ٹرافی کے سیکنڈ الیون ٹورنامنٹ میں سدرن پنجاب کی قیادت نوید یاسین کریں گے جبکہ سلمان علی آغا 3 روزہ کرکٹ ٹورنامنٹ میں سدرن پنجاب کی نائب کپتانی کریں گے۔ لیفٹ آرم اسپنر ذوالفقار بابر ٹیم میں بطور مینٹور کھلاڑی شرکت کریں گے۔ وہ پاکستان کی جانب سے 15 ٹیسٹ میچوں میں 39.42 کی اوسط سے 54 وکٹیں حاصل کرچکے ہیں جس میں 2 مرتبہ ایک اننگ میں 5 وکٹیں حاصل کرنا بھی شامل ہے۔

40 سالہ اسپنر 107 فرسٹ کلاس میچز میں 507 وکٹیں حاصل کرچکے ہیں۔ ذوالفقار بابر فرسٹ کلاس کرکٹ کی ایک اننگ میں 10 وکٹیں حاصل کرنے کا منفرد اعزاز بھی رکھتے ہیں۔

پاکستان کی جانب سے 6 ٹی ٹونٹی میچز کھیلنے والے مختار احمد بھی سیکنڈ الیون کا حصہ ہیں۔ 59 فرسٹ کلاس میچز میں 196 فرسٹ کلاس وکٹیں حاصل کرنے والے 24 سالہ فاسٹ باؤلر ضیاء الحق بھی سیکنڈ الیون ٹورنامنٹ میں سدرن پنجاب کی نمائندگی کریں گے۔

ضیاء الحق ممکنہ طور پر فاسٹ باؤلر محمد عرفان جونیئر کے ساتھ باؤلنگ کا آغاز کریں گے۔ محمد عرفان جونیئر 21 فرسٹ کلاس میچز میں 75 وکٹیں حاصل کرچکے ہیں۔ وہ ایچ بی ایل پی ایس ایل میں کراچی کنگز، کوئٹہ گلاڈیئٹرز اور ملتان سلطانز کی نمائندگی کرچکے ہیں۔

سدرن پنجاب سیکنڈ الیون کرکٹ ٹیم اپنا پہلا میچ سنٹرل پنجاب کے خلاف کھیلے گی۔ دونوں ٹیموں کے درمیان مقابلہ 14 ستمبر کو فیصل آباد کے اقبال اسٹیڈیم میں ہوگا۔  
- ENDS -

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

**ABOUT THE PCB**

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



[www.pcb.com.pk](http://www.pcb.com.pk)

@therealpcb

@PakistanCricketBoard

@PakistanCricketOfficial

@therealpcb

PCB Headquarters

Gaddafi Stadium

Ferozpur Road, Lahore

Pakistan, PO Box 54000

T: +92 42 3571 7231-4

